

[2nd August 1965]

திரு. எம். எஸ். மணி : இந்தப் பஞ்சாயத்துத் தலைவர் தேர்தலில் ஏற்பட்ட கலவரங்களில் யாரேனும் அதிகாரிகள் தாக்கப்பட்டிருக்கிறார்களா? அப்படித் தாக்கப்பட்டிருந்தால் எத்தனை அதிகாரிகள் தாக்கப்பட்டார்கள்? அதன்மீது என்ன நடவடிக்கை எடுக்கப்பட்டது?

கனம் திரு. சே. ம. அ. மஜீத் : அம்மாதிரி விவரத்திற்குத் தனிக் கேள்வி வேண்டும். தற்போது என்னிடம் அந்தத் தகவல் இல்லை.

திரு. பி. கே. மூக்கையா தேவர் : இந்தக் கலவரங்கள் நடந்தது 13 இடங்களில் என்று சொன்னார்கள். எந்த எந்த இடம் என்று சொல்ல முடியுமா?

கனம் திரு. சே. ம. அ. மஜீத் : வடாற்காடு ஜில்லாவில் பொந்தை பெருங்கொளத்தூர், செ. கூடலூர், மேல்புழுதியூர், பாவுப்பட்டு, திம்மமூத்தூர். தென்னாற்காடு ஜில்லாவில் வீரியூர், வீரசோள புரம். தஞ்சாவூர் ஜில்லாவில் மருதநல்லூர். திருச்சி ஜில்லாவில் பொட்டவெளி, நூதப்பூர், பென்னகோணம். மதுரை ஜில்லாவில் தேவாரம். இந்தப் பதின்மூன்று இடங்களில் கலவரங்கள் ஏற்பட்டன.

பஞ்சாயத்து தற்காலிக தலைவர்களின் வயதை நிர்ணயித்தல்

* 58 கேள்வி.—திரு. கோ. சி. மணி : கனம் நல நிர்வாக அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

பஞ்சாயத்துத் தற்காலிக தலைவர் நியமனத்தில் வயதை நிர்ணயிப்பதற்கு வாக்காளர் பட்டியலில் கண்டுள்ள வயதை எடுத்துக் கொள்கிறார்களா அல்லது ஜாதகம் போன்ற பிற தஸ்தாவேஜைகளைக் கொண்டு நிர்ணயிக்கின்றார்களா?

கனம் திரு. சே. ம. அ. மஜீத் : பஞ்சாயத்துத் தற்காலிகத் தலைவர்களை நியமனம் செய்வதில் தேர்ந்தெடுக்கப்பட்ட உறுப்பினர்களுக்கு வாக்காளர் பட்டியலில் குறிக்கப்பட்டுள்ள வயதே பொதுவாக எடுத்துக்கொள்ளப்பட்டுள்ளது.

திரு. ம. கமலநாதன் : தலைவர் அவர்களே, புதிதாகத் தேர்ந்தெடுக்கப்பட்ட உறுப்பினர்களிலிருந்து தற்காலிகத் தலைவரை நியமிப்பதில் பல சங்கடங்கள் இருக்கின்றன. வயதை ஒட்டித் தலைவரை நியமிப்பதற்குப் பதிலாக, புதிதாகத் தேர்ந்தெடுக்கப்பட்ட உறுப்பினர்களில் பழைய தலைவரே மீண்டும் உறுப்பினராக தேர்ந்தெடுக்கப்பட்டால், அவரே தொடர்ந்து பதவியில் இருக்கலாம், அல்லது பழைய தலைவரை புதிய தலைவர் தேர்ந்தெடுக்கப்பட்டுவருகிற இடைக்காலத்தில் தொடர்ந்து இருந்து அவர்களிடமிருந்து பெற்றுக் கொள்ளலாம் என்ற நிலை இருந்தால் இப்படிப்பட்ட சங்கடம் வராது. அதை அமைச்சர் அவர்கள் பரிசீலனை செய்து அதற்கு வேண்டிய ஏற்பாடு செய்வார்களா?

கனம் திரு. சே. ம. அ. மஜீத் : வயதில் கூடியவராக யார் இருக்கிறாரோ அவர் புதிய உறுப்பினர்கள் தங்களுக்குள்ளே தலைவர் ஒருவரைத் தேர்ந்தெடுத்துக்கொள்ளும் வரை தற்காலிகத்

2nd August 1965]

தலைவராக இருக்க வேண்டும் என்று விதிமுறை இருக்கிறது மேற்கொண்டு பிரச்சனை எழுந்தால் அதைப் பற்றி அவ்வப்போது பரிசீலிக்கலாம்.

திரு. முனு. ஆதி: சில பஞ்சாயத்துக்களில் தேர்தல் நடக்காமல் வழக்கு மன்றத்தில் வழக்கு இருப்பதால் அந்தப் பஞ்சாயத்துக்களுக்குத் தற்காலிகத் தலைவராக யாரை நியமிப்பது என்ற பிரச்சனை அங்கங்கேயே இருக்கிறது. அதற்கு ஏதாவது அரசாங்கம் வழிவகை செய்யுமா?

கனம் திரு. சே. ம. அ. மஜீத்: அரசாங்கம் உத்தரவிட இயலாது என்பதைக் கனம் அங்கத்தினரே அறிவார்கள்.

திரு. மு. பொ. வடிவேல்: வேறு நபர்களைத் தற்காலிகமாகத் தலைவராக நியமிப்பதன் காரணமாகப் புதிய தலைவர்களிடம் பொறுப்பை ஒப்படைக்காமல் பல இடங்களில் கலவரம் நடக்கிறது என்பதை அமைச்சர் அறிவாரா? அது பற்றி என்ன நடவடிக்கை எடுக்கப்பட்டது?

கனம் திரு. சே. ம. அ. மஜீத்: தற்காலிகத் தலைவரிடம் அம்மாதிரி பழைய தலைவர் பொறுப்பை ஒப்படைக்கவில்லையானால், சம்பந்தப்பட்டவர்கள் அரசாங்கத்தின் கவனத்திற்கும், அதிகாரிகளின் கவனத்திற்கும் கொண்டுவந்ததன் பேரில், உடனே நடவடிக்கை எடுத்திருக்கிறார்கள் என்பதைக் கனம் அங்கத்தினர்கள் உணர்வார்கள்.

திரு. வி. எஸ். எஸ். மணி: தற்காலிகத் தலைவராக வயது முதிர்ந்த வரை மட்டும் நியமிக்கவேண்டிய அவசியம் என்ன? வயது குறைந்திருக்கிறவர்கள் அறிவாற்றல் இல்லாமல் இருக்கிறார்களா? அறிவாற்றலை அடிப்படையாக வைத்துத்தான் தலைவர் நியமித்தல் இருக்க வேண்டும். வயது முதிர்ந்தவர்கள் தான் தற்காலிகத் தலைவராக வரவேண்டும் என்று சொல்வது சரியல்ல என்பதை அரசாங்கம் அறியுமா? — —

கனம் திரு. சே. ம. மஜீத்: இது தற்காலிக ஏற்பாடுதான். கிட்டத்தட்ட 15 நாள் அல்லது ஒரு மாதத்திற்கு உள்ள ஒரு ஏற்பாடு. வயது கூடியவர்களுக்கு உலகத்திலே மரியாதை கொடுப்பதென்பது ஒரு மரபாக இருந்து வருகிறது என்பதைக் கனம் அங்கத்தினர் அறிவார் என்று நினைக்கிறேன்.

திரு. மு. பொ. வடிவேல்: இம்மாதிரி தற்காலிகத் தலைவர்கள் தங்களிடத்தில் உள்ள பொறுப்பை ஒப்படைக்கவில்லை, நான்கைந்து மாதங்கள் ஆகியும் ஒப்படைக்கவில்லை என்று மாவட்டக் கலெக்டர் அவர்களுக்கும் ஜூயின்ட் டெவலப்மெண்ட் கமிஷனருக்கும் தந்தி கொடுத்தும் இன்னும் சில இடங்களில் பொறுப்புகள் ஒப்படைக்கப்படவில்லை என்பதை அமைச்சர் அறிவாரா? அதற்கான துரித நடவடிக்கை எடுத்துக்கொள்வாரா?

[2nd August 1965]

கனம் திரு. சே. ம. அ. மஜீத் : கனம் அங்கத்தினரிடம் தகவல் இருந்து எனக்கு எழுதியனுப்பினால் நடவடிக்கை எடுத்துக் கொள்ளலாம்.

திரு. ஆ. கு. சுப்பையா : பாதுகாப்புக் கைதியாகச் சிறையில் வைக்கப்பட்டிருக்கிறவர்கள் பஞ்சாயத்துத் தலைவர்களாகத் தேர்ந்தெடுக்கப் பட்டிருக்கிறார்கள். அவர்கள் சிறையில் இருப்பதால், தொடர்ந்து அந்தப் பஞ்சாயத்து வேலைகளைச் செய்ய முடியாத நிலைமை இருக்கிறது. அதற்கென்று மாற்று ஏற்பாடு செய்ய அரசாங்கம் யோசிக்குமா?

கனம் திரு. சே. ம. அ. மஜீத் : தற்காலிகத் தலைவர் நியமனம் செய்யக்கூடிய கேள்விக்கு இடம் இல்லை.

திரு. டி. கார்ச்சா கவுடர் : வயதில் பெரியவர்கள் இருக்க வயதில் குறைந்தவர்கள் சில இடங்களில் தற்காலிகத் தலைவர்களாகப் போடப்பட்டிருக்கிறார்கள். அம்மாதிரி கேஸ்கள் அரசாங்கத்தின் கவனத்திற்கு வந்திருக்கின்றனவா? அப்படியென்றால் சம்பந்தப்பட்டவர்கள் மீது என்ன நடவடிக்கை எடுக்கப்படும்?

கனம் திரு. சே. ம. அ. மஜீத் : ஸ்பெஸிபிக் இன்ஸ்டென்ஸ் இருந்து எழுதி அனுப்பினால் தக்க நடவடிக்கை எடுக்கலாம்.

பஞ்சாயத்துத் தேர்தர்கள்

* 59 கேள்வி.—திரு. ஆ. கு. சுப்பையா : கனம் தல நிர்வாக அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) தமிழ்நாட்டில் சமீபத்தில் எத்தனை கிராம நகர பஞ்சாயத்துக்களுக்கான தேர்தல்கள் நடத்தப்பட்டன?

(இ) தேதி அறிவித்த பின் நிறுத்தி வைக்கப்பட்ட பஞ்சாயத்துக்கள் எத்தனை?

(உ) போட்டியில்லாமல் தேர்ந்தெடுக்கப்பட்ட பஞ்சாயத்துக்கள் எத்தனை?

கனம் திரு. சே. ம. அ. மஜீத் : (அ) அண்மையில் நடந்த பஞ்சாயத்துத் தேர்தல்களில் சுமார் 423 நகரப் பஞ்சாயத்துக்களுக்கும், சுமார் 12,428 கிராமப் பஞ்சாயத்துக்களுக்கும் தேர்தல்கள் நரந்தன.

(இ) தேர்தல்கள் நிறுத்தப்பட்ட பஞ்சாயத்துக்களின் எண்ணிக்கையும், அவற்றிற்கான காரணங்களும் வருமாறு :—

தேர்தல் நிறுத்தப்பட்டதற்கான காரணங்கள். பஞ்சாயத்துக்களின் எண்ணிக்கை.

உயர்நீதி மன்றத்தால் தடை ஆணை பிறப்பிக்கப் பட்டதால்

112

நியமனபத்திரங்கள் தாக்கல் செய்யப்படாததால்

197

நியமனங்கள் திரும்பப் பெறப்பட்டதால்

62

நியமனங்கள் மறுக்கப்பட்டதால்

28

நிர்வாக இடையூறுகளால்

4

நகராட்சிகளாக மாற்ற உத்தேசிக்கப்பட்டதால்

9

மற்ற காரணங்களால்

12